


| | | |
|---|--|------------------------------------|
|  सत्यमेव जयते | राजस्थान राजपत्र विशेषांक | RAJASTHAN GAZETTE Extraordinary |
| | साधिकार प्रकाशित | <i>Published by Authority</i> |
| | कार्तिक 27, बुधवार, शाके 1942-नवम्बर 18, 2020 <i>Kartika 27, Wednesday, Saka 1942-November 18, 2020</i> | |

भाग-1(ख)

महत्वपूर्ण सरकारी आज्ञायें।

सामान्य प्रशासन (ग्रुप-1) विभाग

अधिसूचना

जयपुर, नवम्बर 17, 2020

संख्या . 2(1)साप्र/1/2020:—श्री मास्टर भंवर लाल मेघवाल, मंत्री, सामाजिक न्याय एवं अधिकारिता विभाग तथा आपदा प्रबन्धन एवं सहायता विभाग, राजस्थान सरकार के दुःखद देहावसान पर राज्य सरकार गहरा शोक प्रकट करती है।

श्री मास्टर भंवर लाल मेघवाल का जन्म चुरू जिले के सुजानगढ़ तहसील के एक छोटे से गांव बाघसरा (पूर्वी) में 02 जुलाई 1948 को हुआ। आप 1969 से 1977 तक राजकीय सेवा में अध्यापक के पद पर कार्यरत रहे। आप सातवीं, नवीं, ग्यारवीं, तेरहवीं और पन्द्रवी विधानसभा के लिए विधानसभा क्षेत्र सुजानगढ़ से विधायक निर्वाचित हुए। आपको वर्ष 1998 में युवा एवं खेलकूद, कारागार (स्वतंत्र प्रभार), ग्रामीण विकास एवं पंचायतीराज, विशिष्ट योजना संगठन एवं एकीकृत ग्रामीण विकास विभाग के राज्यमंत्री तथा वर्ष 2003 में इन्दिरा गांधी नहर परियोजना, सिंचित क्षेत्र विकास (स्वतंत्र प्रभार) एवं पंचायतीराज विभाग का दायित्व सौंपा गया। वर्ष 2008 में आपको शिक्षा, श्रम एवं नियोजन विभाग के मंत्री तथा वर्ष 2018 में सामाजिक न्याय एवं अधिकारिता विभाग तथा आपदा प्रबन्धन एवं सहायता विभाग के मंत्री का दायित्व सौंपा गया। आपने अनुसूचित जाति एवं समाज के वंचित वर्ग सहित प्रदेशवासियों के उत्थान एवं कल्याण हेतु महत्वपूर्ण एवं अविस्मरणीय योगदान दिया है।

आपके निधन से प्रदेश की अपूरणीय क्षति हुई है। आपकी सेवायें प्रदेशवासियों को चिरस्मरणीय रहेगी। ईश्वर उनकी दिवंगत आत्मा को चिरशान्ति और उनके शोक संतप्त परिवार को इस दुःखद घड़ी में धैर्य एवं साहस प्रदान करें।

निरंजन आर्य,
मुख्य सचिव
17 नवम्बर, 2020

—6096—

राज्य केन्द्रीय मुद्रणालय, जयपुर।